

>

Title : Need to check the steep hike in air fares by various Airlines in the country.

श्री दत्ता मेघे (वर्धा): मैं सरकार का ध्यान इस बात की तरफ दिलाना चाहता हूँ कि पिछले कुछ दिनों से हवाई कंपनियों ने दिल्ली से मुंबई और मुंबई से दिल्ली के हवाई उड़ानों के किराये में 300 प्रतिशत तक की वृद्धि कर दी है। इकनोमी क्लास का किराया 16,000 रूपए से 20,000 रूपए और बिजनेस क्लास का 20,000 रूपए से 35,000 रूपए तक बढ़ा दिया गया है। इस बढ़ोतरी का हवाई कंपनियों ने कोई कारण नहीं बताया है। जब कंपनियों के कार्य संपादन के खर्च में कोई बढ़ोतरी नहीं हुई है तो हवाई कंपनियों ने किराये में इतनी बढ़ोतरी किस आधार पर की है, इसको स्पष्ट किया जाना चाहिए।

जिस प्रकार से इन हवाई कंपनियों ने किराये में बढ़ोतरी की है उससे न केवल आम हवाई यात्रा करने वाले लोगों को दिक्कतों का सामना करना पड़ रहा है बल्कि रोज हवाई जहाज से यात्रा करने से भी कठिनाइयों का सामना करना पड़ रहा है।

ऐसी स्थिति में मेरा सरकार से यह निवेदन है कि हवाई उड़ानों के किराये में जिस प्रकार से काफी बढ़ोतरी की गई है उसकी जांच की जाये और भविष्य में इस प्रकार से किराये में बढ़ोतरी न होने पाये, इसकी व्यवस्था की जाये।